

Kumpilazzjoni Numru: 71/18

**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Claire L. Stafrace Zammit B.A. LL.D.

**Il-Pulizija
[Spettur Roderick Agius]**

vs

Andreas Buhagiar

Kumpilazzjoni Numru: 71/2018

Illum, 25 ta' Frar, 2019

Il-Qorti,

Rat l-akkuzi migjuba kontra Andreas Buhagiar detentur tal-karta tal-identita` numru 256093M akkuzat talli:

- 1) Fil lejl ta' bejn it-18 ta' Jannar 2017 u d-19 ta' Jannar 2017 minn gewwa Razzet fi Triq Correa Hal-Qormi u

f'dawn il-Gzejjer ikkometta serq ta' flus kontanti u kelb liema serq huwa aggravat bil-valur li jeccedi l-elfejn u tlett mija u disgha u ghoxrin Euro u sebgha u tletin centezmu (€2,329.37), bil-mezz u bil-hin ghad-detriment ta' Sacha Pace u/jew persuni ohra.

- 2) Fl-istess data, hin, lok u cirkostanzi, bil-hsieb li jaghmel delitt, u cioe` delitt ta' serq aggravat ta' min gewwa vettura tal-ghamla Mercedes bin-numru ta' registrazzjoni IIB 005, ta' bidu ghall-esekuzzjoni tad- delitt, liema delitt ma giex esegwit minhabba xi haga accidentali u indipendenti mill-volonta` tieghu u li kieku dan id-delitt gie esegwit kien ikun ikkwalifikat bil-hin, bil-mezz, bix-xorta tal-haga misruqa u bil-valur, li jeccedi aktar min mitejn u tnejn u tletin euro u erbgha u disghin centezmu (232.94). Izda li ma jaccedix l-elfejn tlett mija u disa' w ghoxrin Euro u sebgha u tletin centezmu (2329.37), ghad- dannu ta' Sacha Pace, Simon Muscat u/jew persuna ohra.

- 3) Billi hu akkuzat ukoll talli: nhar 1-10 ta' Jannar 2018 ghall-habta tas-14:00hrs gewwa Triq Dun Gwakkinn Schembri, Hal-Qormi u f'dawn il-Gzejjer ikkommetta serq ta' mobile phone liema serq huwa ikkwalifikat bil-valur li jeccedi aktar min mitejn u tnejn u tletin euro u erbgha u disghin centezmu (232.94). Izda li ma jaccedix l-elfejn tlett mija u disa' w ghoxrin Euro u sebgha u tletin centezmu (2329.37) u bix-xorta tal-haga misruqa, ghad-detriment ta' Martin Saviour Saliba, l-kumpanija GO Mobile u / jew persuni ohra.
- 4) U aktar talli fl-istess lok, hin u cirkostanzi: b'hekk ikkommetta reat waqt il-perjodu operattiv ta' sentenza sospiza imposta fuqu mill-Qorti tal-Magistrati (Malta) ta' sentejna prigunerija sospizi ghal-erbgha snin mghotija mil-Magistrat Dr.Francesco Depasquale LLD moghotija fis-sena 2017 liema sentenza saret definitiva u ma tistax tigi mibdula;

Il-Qorti giet mitluba li titratta lill-imputat bhala recediv ai termini ta' l-artikoli 49, 50 u 289 tal-kapitolu 9 tal-Kodici

Kriminali, meta huwa kien gie misjub hati u ikkundannat għall-reati, b'sentenzi ta' reati maltin, liema sentenzi saru definittivi. Rat l-ezami tal-imputat fejn huwa wiegeb mhux hati tal-akkuzi kif dedotti kontrih;

Rat l-ammissjoni libera u inkondizzjonata mill-imputat tal-akkuzi kif dedotti kontrih u li kkonferma tali ammissjoni anke wara li nghata zmien opportun sabiex jikkonsidra l-posizzjoni tieghu - verbal tat-28 ta' Mejju 2018 a folio 119 tal-atti processwali;

Rat il-verbal tat-tmienja u ghoxrin (28) ta' Mejju elfejn u tmintax (2018) fejn id-difiza talbet li jithejja *pre-sentencing report*;

Rat illi xehed il-*Probation Officer* Matthew Fleri Soler li pprezenta *pre-sentencing report* (Dok. MFS1) fejn ix-xhud irrakkomanda dan li gej:

‘Fid-dawl tal-informazzjoni migbura, jirrizulta li l-akkuzi fil-konfront tal-imputat jindikaw direzzjoni lejn sentenza ta’ prigunerija. Madanakollu wara li ntwera l-progress illi l-imputat stabilixxa f’dawn l-ahhar xhur fil-programm ta’ San Blas, ma jkunx ghaqli li dan l-istess progress ikun iddisturbat u ghaldaqstant ghandu jkun ghenut sabiex dak li akkwista jkun kkonsolidat.’

Illi xehed anki rapprezentant tal-Caritas Noel Cassar li pprezenta Dok. NC1 minn fejn jirrizulta li l-imputat sejjertajeb fil-programm residenzjali gewwa San Blas;

Rat illi fis-seduta tad-disgha (9) ta’ Lulju elfejn u tmintax (2018) id-difiza eccepjet l-eccezzjoni ta’ *ne bis in idem* dwar ir-raba’ (4) akkuza fejn hija esebiet nota b’kopja informali ta’ sentenza deciza minn din il-Qorti datata 11 ta’ Gunju 2018 (immarkata bhala Dok. DB1);

Rat illi l-Qorti kif presjeduta diga` ttrattat ir-raba' akkuza dedotta fil-konfront tal-imputat permezz ta' sentenza oħra datata hdax (11) ta' Gunju elfejn u tmintax (2018) u ghalhekk mhijiex ser tiehu konjizzjoni ulterjuri tar-raba' (4) akkuza b'mod partikolari ghaliex din il-Qorti diga` ordnat li s-sentenza sospiza li nghatat mill-Magistrat Francesco Depasquale terga' tibda tiddekorri mill-gdid;

Rat il-verbal tas-sitta u ghoxrin (26) ta' Novembru elfejn u tmintax (2018) fejn l-imputat rega' kkonferma l-ammissjoni tieghu u talab li l-kawza tithalla ghas-sentenza;

Rat l-atti kollha tal-kawza senjatament il-fedina penali tal-imputat li hija wahda refrattarja kif ukoll l-istqarrija tal-imputat;

Ikkunsidrat:

Illi fid-dawl tal-ammissjoni maghmula mill-imputat għall-imputazzjonijiet migjuba kontra tieghu u anke fid-dawl tal-

provi mressqa mill-Prosekuzzjoni, il-Qorti ma tistax hlief issibu hati tal-istess imputazzjonijiet.

Illi l-Qorti nnutat li l-imputat inghata zmien bizzjed biex jerga' jikkonsidra l-ammissjoni tieghu stante li kien hemm trapass bejn l-ammissjoni tieghu fis-seduta tat-tmienja u ghoxrin (28) ta' Mejju elfejn u tmintax (2018) (folio 119) u s-seduta tas-sitta u ghoxrin (26) ta' Novembru elfejn u tmintax (2018) fejn l-imputat rega' kkonferma l-ammissjoni tieghu u talab li l-kawza tithalla ghas-sentenza.

Illi ghalkemm l-imputat huwa recediv, il-Qorti tinnota li huwa ghamel progress kbir sabiex jindirizza l-problema tal-vizzju tad-droga. Dan gie kkonfermat kemm mill-Probation Officer Matthew Fleri Soler u anki mir-rapprezentant tal-Caritas Noel Cassar fejn fil-fatt qal li l-andament tal-imputat *'huwa tajjeb hafna u jipprometti.'* Matthew Fleri Soler fir-rakkomandazzjonijiet tieghu jghid illi sabiex il-progress li ghamel l-imputat fil-programm ta' San Blas ma jigix disturbat ikun ghaqli li jigi ghenut. Illi din l-Qorti tqis li ghandha taghti

opportunita` lill-imputat u dan sabiex dak li akkwista tramite l-isforzi tieghu jigi kkonsolidat u mhux stultifikat u biex huwa jkompli jirrifirma ruhu u huwa propju ghalhekk li l-istess Qorti mhijiex ser taghti sentenza ta' prigunerija effettiva.

Ghal dawn il-motivi, il-Qorti wara li rat l-Artikoli 18, 261, 263, 267, 270, 278, 280, 49, 50 u 289 tal-Kapitolu 9 tal-Ligijiet ta' Malta, fuq ammissjoni, qed issib lill-imputat Andreas Buhagiar hati tal-ewwel (1), it-tieni (2) u t-tielet (3) akkuzi migjuba kontra tieghu u wara li rat l-Artikolu 28A tal-Kapitolu 9 tal-Ligijiet ta' Malta, tikkundanna lill-imputat ghall-piena ta' sentejn (2) prigunerija sospizi ghal erba' (4) snin. Inoltre, wara li rat l-Artikolu 28G(1) tal-Kodici Kriminali l-Qorti qieghda b'zieda mal-piena inflitta taghmel ordni ta' supervizjoni li permezz taghha tqieghed lil Andreas Buhagiar taht is-supervizjoni t'ufficjal sorveljanti ghall-perijodu ta' sentejn (2) mil-lum, liema ordni ghandha tiffirma parti integrali minn din is-sentenza. Ghar-ragunijiet fuq esposti l-Qorti qed tastjeni milli tieghu konjizzjoni tar-raba' (4) akkuza.

Kumpilazzjoni Numru: 71/18

Finalment il-Qorti qed taghti lill-imputat Andreas Buhagiar l-ispjegazzjoni preskritta fl-Artikolu 28A(4) tal-Kapitolu 9 tal-Ligijiet ta' Malta.

Ft./Dr Claire L. Stafrace Zammit B.A. LL.D.
Magistrat

Benamina Mifsud
Deputat Registratur